

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గతస్య ఆయోధ్యకొండస్య

సప్తవింశతితీర్థానాం పారాయణశీర్షిక

ఇరదై అయినవ రోజు పారాయణ - 14.11.2021



స	త్యే	న	లో	కాన్	జ	య	తి	దీ	నాన్	దా	నే	న	రా	ఘ	వః
7	1	0	3	1	8	1	6	8	0	8	0	0	2	4	4

గు	రూన్	ఘ	శ్రూ	ష	యా	వీ	రో	ధ	ను	షా	యు	ధి	శా	త్ర	వాన్
3	2	5	2	6	1	4	2	9	0	6	1	9	5	2	4

శా - 5

పారాయణం చేయవలసిన సర్గలు : 05

సర్గల వరుస సంఖ్య

104, 105, 106, 107, 108 సర్గలు

పారాయణ శ్లోకాల సంఖ్య

27 + 46 + 35 + 19 + 18

145 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనాథం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభి-వృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

సత్యేన లోకాన్ జయతి, దీనాన్ దానేన రాఘవః ।

గురూన్ శుశ్రూషయా వీరః, ధనుషా యుధి శాత్రవాన్ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, అయోధ్యాకాండసారాయణం, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెమిఫ్రార్థిన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ఫ్రార్థిన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ఫ్రార్థిన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెమిచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే చతురుత్తరశతతమస్సర్గః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

తం తు రామస్సమాజ్ఞాయ భ్రాతరం గురువత్సలమ్ ।

లక్ష్మణేన సహ భ్రాత్రా ప్రష్టం సముపచక్రమే ॥ 104.1 ॥ (2 సార్లు)

కిమేతదిచ్ఛేయమహం శ్రోతుం ప్రవ్యాహృతం త్వయా ।

యస్మాత్త్వమాగతో దేశమ్ ఇమం చీరజటాజినీ ॥ 104.2 ॥

కిం నిమిత్తామిమం దేశం కృష్ణాజినజటాధరః ।

హిత్వా రాజ్యం ప్రవిష్టస్త్వం తత్సర్వం వక్తుమర్హసి ॥ 104.3 ॥

ఇత్యుక్తః కైకయీ పుత్రః కాకుత్స్థేన మహాత్మనా ।

ప్రగృహ్య బలవద్భూయః ప్రాంజలిర్వాక్యమబ్రవీత్ ॥ 104.4 ॥

ఆర్యం తాతః పరిత్యజ్య కృత్వా కర్మ సుదుష్కరమ్ ।

గతస్స్వర్గం మహాబాహుః పుత్రశోకాభిపీడితః ॥ 104.5 ॥

స్త్రియా నియుక్తః కైకేయ్యా మమ మాత్రా పరంతప ।

చకార సుమహత్పాపమ్ ఇదమాత్మయశోహరమ్ ॥ 104.6 ॥

సా రాజ్యఫలమప్రాప్య విధవా శోకకర్షితా ।

పతిష్యతి మహాఘోరే నిరయే జననీ మమ ॥ 104.7 ॥

తస్య మే దాసభూతస్య ప్రసాదం కర్తుమర్హసి ।

అభిషించస్వ చాద్వైవ రాజ్యేన మఘవానివ ॥ 104.8 ॥

ఇమాః ప్రకృతయస్సర్వాః విధవా మాతరశ్చ యాః ।

త్వత్సకాశమనుప్రాప్తాః ప్రసాదం కర్తుమర్హసి ॥ 104.9 ॥

తదానుపూర్వ్యా యుక్తం చ యుక్తం చాత్మని మానద ।

రాజ్యం ప్రాప్నుహి ధర్మేణ సకామాన్ సుహృదః కురు ॥ 104.10 ॥

భవత్వవిధవా భూమిః సమగ్రా పతినా త్వయా ।

శశినా విమలేనేవ శారదీ రజనీ యథా ॥ 104.11 ॥

ఏభిశ్చ సచివైస్సార్థం శిరసా యాచితో మయా ।

భ్రాతుశ్శిష్యస్య దాసస్య ప్రసాదం కర్తుమర్హసి ॥ 104.12 ॥

తదిదం శాశ్వతం పిత్ర్యం సర్వం ప్రకృతిమణ్డలమ్ ।

పూజితం పురుషవ్యాఘ్రు నాతిక్రమితుమర్హసి ॥ 104.13 ॥

ఏవముక్త్యా మహాబాహుః సబాష్పః కైకయీసుతః ।

రామస్య శిరసా సాదౌ జగ్రాహ విధివత్పునః ॥ 104.14 ॥

తం మత్తమివ మాతజ్గం నిశ్చ్యుసంతం పునఃపునః ।

భ్రాతరం భరతం రామః పరిష్వజ్యేదమబ్రవీత్ ॥ 104.15 ॥

కులీనస్సత్త్వసమ్పన్నః తేజస్వీ చరితవ్రతః ।

రాజ్యహేతోః కథం పాపమ్ ఆచరేత్త్వద్విధో జనః ॥ 104.16 ॥

న దోషం త్వయి పశ్యామి సూక్ష్మమప్యరిసూదన ।

న చాపి జననీం బాల్యాత్ త్వం విగర్హితుమర్హసి ॥ 104.17 ॥

కామకారో మహాప్రాజ్ఞ గురూణాం సర్వదాఽనఘ ।

ఉపపన్నేషు దారేషు పుత్రేషు చ విధీయతే ॥ 104.18 ॥

వయమస్య యథా లోకే సంఖ్యాతాస్సౌమ్య సాధుభిః ।

భార్యాః పుత్రాశ్చ శిష్యాశ్చ త్వమనుజ్ఞాతుమర్హసి ॥ 104.19 ॥

వనే వా చీరవసనం సౌమ్య కృష్ణాజినామ్బరమ్ ।

రాజ్యే వాఽపి మహారాజః మాం వాసయితుమీశ్వరః ॥ 104.20 ॥

యావత్పితరి ధర్మజ్ఞే గౌరవం లోకసత్కృతమ్ ।

తావద్ధర్మభృతాం శ్రేష్ఠ జనన్యామపి గౌరవమ్ ॥ 104.21 ॥

ఏతాభ్యాం ధర్మశీలాభ్యాం వనం గచ్ఛేతి రాఘవ ।

మాతాపితృభ్యాముక్తోఽహం కథమన్యత్ సమాచరే ॥ 104.22 ॥

త్వయా రాజ్యమయోధ్యాయాం ప్రాప్తవ్యం లోకసత్కృతమ్ ।

వస్తవ్యం దణ్డకారణ్యే మయా వల్కలవాససా ॥ 104.23 ॥

ఏవం కృత్వా మహారాజః విభాగం లోకసన్నిధౌ ।

వ్యాదిశ్య చ మహాతేజాః దివం దశరథో గతః ॥ 104.24 ॥

స చ ప్రమాణం ధర్మాత్మా రాజా లోకగురుస్తవ ।

పిత్రా దత్తం యథాభాగమ్ ఉపభోక్తుం త్వమర్హసి ॥ 104.25 ॥

చతుర్దశసమాస్సౌమ్య దణ్డకారణ్యమాశ్రితః ।

ఉపభోక్త్యే త్వహం దత్తం భాగం పిత్రా మహాత్మనా ॥ 104.26 ॥

యదబ్రవీన్మాం నరలోకసత్కృతః, పితా మహాత్మా విబుధాధిపోపమః ।

తదేవ మన్యే పరమాత్మనో హితం, న సర్వలోకేశ్వర భావమప్యహమ్ ॥ 104.27 ॥

(2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే చతురుత్తరశతతమస్కర్ణః



అథ శ్రీమద్రామాయణే ఆదికావ్యే అయోధ్యాకాణ్డే షష్ఠోత్తరశతతమస్సర్గః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

తతః పురుషసింహానాం వృతానాం తైస్సుహృద్గణైః ।

శోచతామేవ రజనీ దుఃఖేన వ్యత్యవర్తత ॥ 105.1 ॥ (2 సార్లు)

రజన్యాం సుప్రభాతాయాం భ్రాతరస్తే సుహృద్వృతాః ।

మన్దాకిన్యాం హుతం జప్యం కృత్వా రామముపాగమన్ ॥ 105.2 ॥

తూష్ణీం తే సముపాసీనాః న కశ్చిత్ కించిదబ్రవీత్ ।

భరతస్తు సుహృన్మధ్యే రామం వచనమబ్రవీత్ ॥ 105.3 ॥

సాన్వితా మామికా మాతా దత్తం రాజ్యమిదం మమ ।

తద్దదామి తవైవాహం భుంక్ష్వ రాజ్యమకణ్డకమ్ ॥ 105.4 ॥

మహతేవామ్బువేగేన భిన్నస్సేతుర్జలాగమే ।

దురావారం త్వదన్యేన రాజ్యఖణ్డమిదం మహత్ ॥ 105.5 ॥

గతిం ఖర ఇవాశ్వస్య తార్జ్యస్యేవ పతత్త్రిణః ।

అనుగన్తుం న శక్తిర్మే గతిం తవ మహీపతే ॥ 105.6 ॥

సుజీవం నిత్యశస్తస్య యః పరైరుపజీవ్యతే ।

రామ తేన తు దుర్జీవం యః పరానుపజీవతి ॥ 105.7 ॥

యథా తు రోపితో వృక్షః పురుషేణ వివర్ధితః ।

హ్రస్వకేన దురారోహః రూఢస్కంధో మహాద్రుమః ॥ 105.8 ॥

స యథా పుష్పితో భూత్వా ఫలం లాని న విదర్భయేత్ ।

స తాం నానుభవేత్ప్రీతిం యస్య హేతోః ప్రరోపితః ॥ 105.9 ॥

ఏషోపమా మహాబాహులా తమర్థం వేత్తుమర్హసి ।

యది త్వమస్మాన్ వృషభః భర్తా భృత్యాన్న శాధి హి ॥ 105.10 ॥

శ్రేణయస్త్యాం మహారాజ పశ్యన్వ్యగ్ర్యాశ్చ సర్వశః ।

ప్రతపస్తమివాదిత్యం రాజ్యే స్థితమరిన్దమమ్ ॥ 105.11 ॥

తవానుయానే కాకుత్స్థ మత్తా నర్దన్తు కుఞ్జరాః ।

అన్తఃపురగతా నార్యః సన్దన్తు సుసమాహితాః ॥ 105.12 ॥

తస్య సాధ్విత్యమన్యన్త నాగరా వివిధా జనాః ।

భరతస్య వచశ్రుత్వా రామం ప్రత్యనుయాచతః ॥ 105.13 ॥

తమేవం దుఃఖితం ప్రేక్ష్య విలపన్తం యశస్వినమ్ ।

రామః కృతాత్మా భరతం సమాశ్వాసయదాత్మవాన్ ॥ 105.14 ॥

నాత్మనః కామకారోఽస్తి పురుషోఽయమనీశ్వరః ।

ఇతశ్చేతరతశ్చైనం కృతాంతః పరికర్షతి ॥ 105.15 ॥

సర్వే క్షయాంతా నిచయాః పతనాంతాస్సముచ్చయాః ।

సంయోగా విప్రయోగాంతాః మరణాంతం చ జీవితమ్ ॥ 105.16 ॥

యథా ఫలానాం పక్వానాం నాన్యత్ర పతనాద్భయమ్ ।

ఏవం నరస్య జాతస్య నాన్యత్ర మరణాద్భయమ్ ॥ 105.17 ॥

యథాఽగారం దృఢస్థాణం జీర్ణం భూత్వాఽవసీదతి ।

తథైవ సీదన్తి నరాః జరామృత్యువశంగతాః ॥ 105.18 ॥

అత్యేతి రజనీ యా తు సా న ప్రతి నివర్తతే ।

యాత్యేవ యమునా పూర్ణా సముద్రముదకాకులమ్ ॥ 105.19 ॥

అహారాత్రాణి గచ్ఛన్తి సర్వేషాం ప్రాణినామిహ ।

ఆయాంషి క్షపయన్త్యాశు గ్రీష్మే జలమివాంశవః ॥ 105.20 ॥

ఆత్మానమనుశోచ త్వం కిమన్యమనుశోచసి ।

ఆయుస్తే హీయతే యస్య స్థితస్య చ గతస్య చ ॥ 105.21 ॥

సహైవ మృత్యుర్వ్రజతి సహ మృత్యుర్నిషీదతి ।

గత్వా సుదీర్ఘమధ్వానం సహమృత్యుర్నివర్తతే ॥ 105.22 ॥

గాత్రేషు వలయః ప్రాప్తాః శ్వేతాశ్చైవ శిరోరుహాః ।

జరయా పురుషో జీర్ణః కిం హి కృత్వా ప్రభావయేత్ ॥ 105.23 ॥

నన్దన్ద్వదిత ఆదిత్యే నన్దన్ద్వస్తమితే రవా ।

ఆత్మనో నావబుధ్యన్తే మనుష్యా జీవితక్షయమ్ ॥ 105.24 ॥

హృష్యన్ద్వతుముఖం దృష్ట్వా నవం నవమిహాగతమ్ ।

ఋతూనాం పరివర్తేన ప్రాణినాం ప్రాణసంక్షయః ॥ 105.25 ॥

యథా కాష్ఠం చ కాష్ఠం చ సమేయాతాం మహార్ణవే ।

సమేత్య చ వ్యపేయాతాం కాలమాసాద్య కఞ్చన ॥ 105.26 ॥

ఏవం భార్యాశ్చ పుత్రాశ్చ జ్ఞాతయశ్చ ధనాని చ ।

సమేత్య వ్యవధావన్తి ధ్రువో హ్యేషాం వినాభవః ॥ 105.27 ॥

నాత్ర కశ్చిద్యథాభావం ప్రాణీ సమభివర్తతే ।

తేన తస్మిన్న సామర్థ్యం ప్రేతస్యాస్త్యనుశోచతః ॥ 105.28 ॥

యథా హి సార్థం గచ్ఛన్తం బ్రూయాత్ కశ్చిత్ పథి స్థితః ।

అహమప్యాగమిష్యామి పృష్ఠతో భవతామితి ॥ 105.29 ॥

ఏవం పూర్వైర్గతో మార్గః పితృపైతామహెలా ధ్రువః ।

తమాపన్నః కథం శోచేత్ యస్య నాస్తి వ్యతిక్రమః ॥ 105.30 ॥

వయసః పతమానస్య స్రోతసో వాఽనివర్తినః ।

ఆత్మా సుఖే నియోక్తవ్యః సుఖభాజః ప్రజాస్పృతాః ॥ 105.31 ॥

ధర్మాత్మా స శుభైః కృత్యైః క్రతుభిశ్చాప్తదక్షిణైః ।

ధూతపాపో గతః స్వర్గం పితా నః పృథివీపతిః ॥ 105.32 ॥

భృత్యానాం భరణాత్ సమ్యక్ ప్రజానాం పరిపాలనాత్ ।

అర్థాదానాచ్చ ధర్మేణ పితా నస్తిదివం గతః ॥ 105.33 ॥

కర్మభిస్తు శుభైరిష్టైః క్రతుభిశ్చాప్తదక్షిణైః ।

స్వర్గం దశరథః ప్రాప్తః పితా నః పృథివీపతిః ॥ 105.34 ॥

ఇష్ట్యా బహువిధైర్యజ్ఞైః భోగాంశ్చావాప్య పుష్కలాన్ ।

ఉత్తమం చాయురాసాద్య స్వర్గతః పృథివీపతిః ॥ 105.35 ॥

ఆయురుత్తమమాసాద్య భోగానపి చ రాఘవః ।

స న శోచ్యః పితా తాతః స్వర్గతస్సత్కృతస్సతామ్ ॥ 105.36 ॥

స జీర్ణం మానుషం దేహం పరిత్యజ్య పితా హి నః ।

దైవీమృద్ధిమనుప్రాప్తః బ్రహ్మలోకవిహారిణీమ్ ॥ 105.37 ॥

తం తు నైవం విధః కశ్చిత్ ప్రాజ్ఞశ్శోచితుమర్హతి ।

తద్విధో యద్విధశ్చాపి శ్రుతవాన్ బుద్ధిమత్తరః ॥ 105.38 ॥

ఏతే బహువిధాశ్శోకాః విలాపరుదితే తథా ।

వర్జనీయా హి ధీరేణ సర్వావస్థాసు ధీమతా ॥ 105.39 ॥

స స్వస్థో భవ మాశోచీః యాత్వా చావస తాం పురీమ్ ।

తథా పిత్రా నియుక్తోఽసి వశినా వదతాం వర ॥ 105.40 ॥

యత్రాహమపి తేనైవ నియుక్తః పుణ్యకర్మణా ।

తత్రైవాహం కరిష్యామి పితురార్యస్య శాసనమ్ ॥ 105.41 ॥

స మయా శాసనం తస్య త్యక్తుం న్యాయమరిష్టమ ।

తత్ త్వయాఽపి సదా మాన్యం స వై బన్ధుస్స నః పితా ॥ 105.42 ॥

తద్వచః పితురేవాహం సమ్మతం ధర్మచారిణః ।

కర్మణా పాలయిష్యామి వనవాసేన రాఘవ ॥ 105.43 ॥

ధార్మికేణాన్యశంసేన నరేణ గురువర్తినా ।

భవితవ్యం నరవ్యాఘ్రు పరలోకం జిగీషతా ॥ 105.44 ॥

ఆత్మానమనుతిష్ఠ త్వం స్వభావేన నరర్షభ ।

నిశామ్య తు శుభం వృత్తం పితుర్దశరథస్య నః ॥ 105.45 ॥

ఇత్యేవముక్త్వా వచనం మహాత్మా, పితుర్నిదేశప్రతిపాలనార్థమ్ ।

యవీయసం భ్రాతరమర్థవచ్చ, ప్రభుర్ముహూర్తాద్విరరామ రామః ॥105.46॥ (2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే పంచోత్తరశతతమస్సర్గః



అథ శ్రీమద్రామాయణే ఆదికావ్యే అయోధ్యాకాణ్డే షడుత్తరశతతమస్సర్గః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఏవముక్త్వా తు విరతే రామే వచనమర్థవత్ ।

తతో మన్దాకినీ తీరే రామం ప్రకృతివత్సలమ్ ।

ఉవాచ భరతశ్చిత్రం ధార్మికో ధార్మికం వచః ॥ 106.1 ॥ (2 సార్లు)

కో హి స్యాదీదృశో లోకే యాదృశస్త్వమరిస్తమ ।

న త్వాం ప్రవ్యథయేద్దుఃఖం ప్రీతిర్వా న ప్రహర్షయేత్ ॥ 106.2 ॥

సమ్మతశ్చాసి వృద్ధానాం తాంశ్చ పృచ్ఛసి సంశయాన్ ॥ 106.3 ॥

యథా మృతస్తథా జీవన్ యథాఽసతి తథా సతి ।

యస్యైష బుద్ధిలాభస్యాత్ పరితప్యేత కేన సః ॥ 106.4 ॥

పరావరజ్ఞో యశ్చ స్యాత్ తథా త్వం మనుజాధిప ।

స ఏవం వ్యసనం ప్రాప్య న విషీదితుమర్హతి ॥ 106.5 ॥

అమరోపమ సత్త్వస్త్వం మహాత్మా సత్యసంకరః ।

సర్వజ్ఞస్సర్వదర్శీ చ బుద్ధిమాంశ్చాసి రాఘవ ॥ 106.6 ॥

న త్వామేవంగుణైర్యుక్తం ప్రభవాభవకోవిదమ్ ।

అవిషహ్యతమం దుఃఖమ్ ఆసాదయితుమర్హతి ॥ 106.7 ॥

ప్రోషితే మయి యత్పాపం మాత్రా మత్కారణాత్కృతమ్ ।

క్షుద్రయా తదనిష్ఠం మే ప్రసీదతు భవాన్మమ ॥ 106.8 ॥

ధర్మబద్ధేన బద్ధోఽస్మి తేనేమాం నేహ మాతరమ్ ।

హన్మి తీవ్రేణ దణ్డేన దణ్డార్థాం పాపకారిణీమ్ ॥ 106.9 ॥

కథం దశరథాజ్ఞాతః శుద్ధాభిజనకర్మణః ।

జానన్ ధర్మమధర్మిష్ఠం కుర్యాం కర్మ జుగుప్సితమ్ ॥ 106.10 ॥

గురుః క్రియావాన్ వృద్ధశ్చ రాజా ప్రేతః పితేతి చ ।

తాతం న పరిగర్హేయం దైవతం చేతి సంసది ॥ 106.11 ॥

కో హి ధర్మార్థయోర్హీనమ్ ఈదృశం కర్మ కిల్బిషమ్ ।

స్త్రియాః ప్రియం చికిర్షుస్సన్ కుర్యాద్ధర్మజ్ఞ ధర్మవిత్ ॥ 106.12 ॥

అస్తకాలే హి భూతాని ముహ్యన్తీతి పురాశ్రుతిః ।

రాజ్ఞైవం కుర్వతా లోకే ప్రత్యక్షం సా శ్రుతిః కృతా ॥ 106.13 ॥

సాధ్వర్థమభిసన్దాయ క్రోధాన్మోహాచ్ఛ సాహసాత్ ।

తాతస్య యదతిక్రాంతం ప్రత్యాహరతు తద్భవాన్ ॥ 106.14 ॥

పితుర్హి యదతిక్రాంతం పుత్రో యస్సాధు మన్యతే ।

తదపత్యం మతం లోకే విపరీతమతోఽన్యథా ॥ 106.15 ॥

తదపత్యం భవానస్తు మా భవాన్ దుష్కృతం పితుః ।

అభిపత్తా కృతం కర్మ లోకే ధీరవిగర్హితమ్ ॥ 106.16 ॥

కైకేయీం మాం చ తాతం చ సుహృదో బాన్ధవాంశ్చ నః ।

పౌరజానపదాన్ సర్వాన్ త్రాతు సర్వమిదం భవాన్ ॥ 106.17 ॥

క్వ చారణ్యం క్వ చ క్షాత్రం క్వ జటాః క్వ చ పాలనమ్ ।

ఈదృశం వ్యాహతం కర్మ న భవాన్ కర్తుమర్హతి ॥ 106.18 ॥

ఏష హి ప్రథమో ధర్మః క్షత్రియస్యాభిషేచనమ్ ।

యేన శక్యం మహాప్రాజ్ఞ ప్రజానాం పరిపాలనమ్ ॥ 106.19 ॥

కశ్చప్రత్యక్షముత్సృజ్య సంశయస్థమలక్షణమ్ ।

ఆయతిస్థం చరేద్ధర్మం క్షత్రబన్ధురనిశ్చితమ్ ॥ 106.20 ॥

అథ క్లేశజమేవ త్వం ధర్మం చరితుమిచ్ఛసి ।

ధర్మేణ చతురో వర్ణాన్ పాలయన్ క్లేశమాఘ్నుహి ॥ 106.21 ॥

చతుర్ణామాశ్రమాణాం హి గార్హస్థ్యం శ్రేష్ఠమాశ్రమమ్ ।

ప్రాహుర్ధర్మజ్ఞ ధర్మజ్ఞాః తం కథం త్యక్తుమర్హసి ॥ 106.22 ॥

శ్రుతేన బాలస్థానేన జన్మనా భవతో హ్యహమ్ ।

స కథం పాలయిష్యామి భూమిం భవతి తిష్ఠతి ॥ 106.23 ॥

హీనబుద్ధిగుణో బాలః హీనస్థానేన చాప్యహమ్ ।

భవతా చ వినాభూతః న వర్తయితుముత్యహే ॥ 106.24 ॥

ఇదం నిఖిలమవ్యగ్రం రాజ్యం పిత్ర్యమకణ్ఠకమ్ ।

అనుశాధి స్వధర్మేణ ధర్మజ్ఞ సహ బాన్ధవైః ॥ 106.25 ॥

ఇహైవ త్వాఽభిషిచ్ఛన్తు సర్వాః ప్రకృతయస్సహ ।
ఋత్విజస్సవసిష్ఠాశ్చ మంత్రవన్మంత్రకోవిదాః ॥ 106.26 ॥

అభిషిక్తస్త్వమస్మాభిః అయోధ్యాం పాలనే వ్రజ ।
విజిత్య తరసా లోకాన్ మరుద్భిరివ వాసవః ॥ 106.27 ॥

ఋణాని త్రీణ్యపాకుర్వన్ దుర్హృదస్సాధు నిర్దహన్ ।
సుహృదస్తర్పయన్ కామైః త్వమేవాత్రానుశాధి మామ్ ॥ 106.28 ॥

అద్యార్య ముదితాస్సన్తు సుహృదస్తేఽభిషేచనే ।
అద్య భీతాః పలాయంతాం దుర్హృదస్తే దిశో దశా ॥ 106.29 ॥

ఆక్రోశం మమ మాతుశ్చ ప్రమృజ్య పురుషర్షభ ।
అద్య తత్రభవంతం చ పితరం రక్ష కిల్బిషాత్ ॥ 106.30 ॥

శిరసా త్వాఽభియాచేఽహం కురుష్వ కరుణాం మయి ।
బాన్ధవేషు చ సర్వేషు భూతేష్వివ మహేశ్వరః ॥ 106.31 ॥

అథైతత్ పృష్ఠతః కృత్వా వనమేవ భవానితః ।
గమిష్యతి గమిష్యామి భవతా సార్థమప్యహమ్ ॥ 106.32 ॥

తథా హి రామో భరతేన తామ్యతా, ప్రసాద్యమానశ్శిరసా మహీపతిః ।
న చైవ చక్రే గమనాయ సత్త్వవాన్, మతిం పితుస్తద్వచనే వ్యవస్థితః ॥ 106.33 ॥

తదద్భుతం స్టైర్యమవేక్ష్య రాఘవే, సమం జనో హర్షమవాప దుఃఖితః ।
న యాత్యయోధ్యామితి దుఃఖితోఽభవత్, స్థిరప్రతిజ్ఞత్వమవేక్ష్య హర్షితః ॥ 106.34 ॥

తమృత్విజో వైగమయూథవల్లభాః, తదా విసంజ్ఞాశ్రుకలాశ్చ మాతరః ।
తథా బ్రువాణం భరతం ప్రతుష్టువుః, ప్రణమ్య రామం చ యయాచిరే సహ ॥ 106.35 ॥

(2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే షడుత్తరశతతమస్సర్గః



అథ శ్రీమద్రామాయణే ఆదికావ్యే అయోధ్యాకాణ్డే సప్తాత్తరశతతమస్సర్గః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

పునరేవం బ్రువాణం తం భరతం లక్ష్మణాగ్రజః ।

ప్రత్యువాచ తతశ్శ్రీమాన్ జ్ఞాతిమధ్యేఽభిసత్కృతః ॥ 107.1 ॥ (2 సార్లు)

ఉపపన్నమిదం వాక్యం యత్త్వమేవమభాషథాః ।

జాతః పుత్రో దశరథాత్ కైకేయ్యాం రాజసత్తమాత్ ॥ 107.2 ॥

పురా భ్రాతః పితా నస్యః మాతరం తే సముద్వహన్ ।

మాతామహే సమాశ్రౌషీత్ రాజ్యశుక్రామనుత్తమమ్ ॥ 107.3 ॥

దైవాసురే చ సజ్జామే జనన్యై తవ పార్థివః ।

సప్రుహృష్టో దదౌ రాజా వరమారాధితః ప్రభుః ॥ 107.4 ॥

తతస్సా సప్రుతిశ్రావ్య తవ మాతా యశస్వినీ ।

అయాచత నరశ్రేష్ఠం ద్వా వరౌ వరవర్ణినీ ॥ 107.5 ॥

తవ రాజ్యం నరవ్యాఘ్ర మమ ప్రవ్రాజనం తథా ।

తౌ చ రాజా తదా తస్యై నియుక్తః ప్రదదౌ వరౌ ॥ 107.6 ॥

తేన పిత్రాఽహమప్యత్ర నియుక్తః పురుషర్షభ ।

చతుర్దశ వనే వాసం వర్షాణి వరదానికమ్ ॥ 107.7 ॥

సోఽహం వనమిదం ప్రాప్తః నిర్జనం లక్ష్మణాన్వితః ।

సీతయా చాప్రతిద్వంద్వః సత్యవాదే స్థితః పితుః ॥ 107.8 ॥

భవానపి తథేత్యేవ పితరం సత్యవాదినమ్ ।

కర్తుమర్హతి రాజేంద్ర క్షిప్రమేవాభిషేచనాత్ ॥ 107.9 ॥

ఋణాన్మోచయ రాజానం మత్కృతే భరతప్రభుమ్ ।

పితరం చాపి ధర్మజ్ఞం మాతరం చాభినన్దయ ॥ 107.10 ॥

శ్రూయతే హి పురా తాత శ్రుతిర్గీతా యశస్వినా ।

గయేన యజమానేన గయేష్వేవ పితన్ ప్రతి ॥ 107.11 ॥

పున్నామ్నో నరకాద్యస్మాత్ పితరం త్రాయతే సుతః ।

తస్మాత్ పుత్ర ఇతి ప్రోక్తః పిత్యాన్ యత్పాతి వా సుతః ॥ 107.12 ॥

ఏష్టవ్యా బహవః పుత్రాః గుణవన్తో బహుశ్రుతాః ।

తేషాం వై సమవేతానామ్ అపి కశ్చిద్గయాం వ్రజేత్ ॥ 107.13 ॥

ఏవం రాజర్షయస్సర్వే ప్రతీతా రాజనన్దన ।

తస్మాత్ త్రాహి నరశ్రేష్ఠ పితరం నరకాత్ ప్రభో ॥ 107.14 ॥

అయోధ్యాం గచ్ఛ భరత ప్రకృతీరనురజ్ఞయ ।

శత్రుఘ్నసహితో వీర సహ సర్వైర్ద్విజాతిభిః ॥ 107.15 ॥

ప్రవేక్ష్యే దణ్డకారణ్యమ్ అహమప్యవిలम्బయన్ ।

ఆభ్యాం తు సహితో రాజన్ వైదేహ్య లక్ష్మణేన చ ॥ 107.16 ॥

త్వం రాజా భరత భవ స్వయం నరాణాం, వన్యానామహమపి రాజరాణ్బ్రుగాణామ్ ।
గచ్ఛ త్వం పురవరమద్య సప్రహృష్టః, సంహృష్టస్త్వహమపి దణ్డాకాన్ ప్రవేక్ష్యే ॥ 107.17॥

ఛాయాం తే దినకరభాః ప్రబాధమానం, వర్షత్రం భరత కరోతు మూర్ధ్ని శీతామ్ ।
ఏతేషామహమపి కాననద్రుమాణాం, ఛాయాం తామతిశయినీం సుఖీ శ్రయిష్యే ॥
॥ 107.18 ॥

శత్రుఘ్నః కుశలమతిస్తు తే సహాయః, సౌమిత్రిర్మమ విదితః ప్రధానమిత్రమ్ ।
చత్వారస్తనయవరా వయం నరేష్ట్రం, సత్యస్థం భరత చరామ మా విషాదమ్ ॥ 107.19॥
(2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే సప్తాత్తరశతతమస్సర్గః



అథ శ్రీమద్రామాయణే ఆదికావ్యే అయోధ్యాకాణ్డే అష్టాత్తరశతతమస్సర్గః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఆశ్వాసయంతం భరతం జాబాలిర్బ్రాహ్మణోత్తమః ।

ఉవాచ రామం ధర్మజ్ఞం ధర్మాపేతమిదం వచః ॥ 108.1 ॥ (2 సార్లు)

సాధు రాఘవ మాభూత్తే బుద్ధిరేవం నిరర్థికా ।

ప్రాకృతస్య నరస్యేవ హ్యోర్యబుద్ధేర్మనస్వినః ॥ 108.2 ॥

కః కస్య పురుషో బన్ధుః కిమాప్యం కస్య కేనచిత్ ।

యదేకో జాయతే జన్తుః ఏక ఏవ వినశ్యతి ॥ 108.3 ॥

తస్మాన్నాతా పితా చేతి రామ సజ్జేత యో నరః ।

ఉన్మత్త ఇవ స జ్ఞేయః నాస్తి కశ్చిద్ధి కస్యచిత్ ॥ 108.4 ॥

యథా గ్రామాంతరం గచ్ఛన్ నరః కశ్చిత్ క్వచిద్వసేత్ ।

ఉత్స్రుజ్య చ తమావాసం ప్రతిష్ఠేతాపరేఽహని ॥ 108.5 ॥

ఏవమేవ మనుష్యాణాం పితా మాతా గృహం వసు ।

ఆవాసమాత్రం కాకుత్స్థ సజ్జన్తే నాత్ర సజ్జనాః ॥ 108.6 ॥

పిత్ర్యం రాజ్యం పరిత్యజ్య స నార్హసి నరోత్తమ ।

ఆస్థాతుం కాపథం దుఃఖం విషమం బహుకణ్ఠకమ్ ॥ 108.7 ॥

సమృద్ధాయామయోధ్యాయామ్ ఆత్మానమభిషేచయ ।

ఏకవేణీధరా హి త్వాం నగరీసప్రసృతీక్షేతే ॥ 108.8 ॥

రాజభోగాననుభవన్ మహార్వాన్ పార్థివాత్మజ ।

విహర త్వామయోధ్యాయాం యథా శక్రస్త్రివిష్టపే ॥ 108.9 ॥

న తే కశ్చిద్దశరథః త్వం చ తస్య న కశ్చన ।

అన్యో రాజా త్వమన్యస్యః తస్మాత్ కురు యదుచ్యతే ॥ 108.10 ॥

బీజమాత్రం పితా జన్తోః శుక్లం రుధిరమేవ చ ।

సంయుక్తమృతుమన్మాత్రా పురుషస్యేహ జన్మ తత్ ॥ 108.11 ॥

గతస్స నృపతిస్తత్ర గంతవ్యం యత్ర తేన వై ।

ప్రవృత్తిరేషా మర్త్యానాం త్వం తు మిథ్యా విహన్యసే ॥ 108.12 ॥

అర్థధర్మపరా యే యే తాంస్తాన్ శోచామి నేతరాన్ ।

తే హి దుఃఖమిహ ప్రాప్య వినాశం ప్రేత్య భేజిరే ॥ 108.13 ॥

అష్టకా పితృదైవత్యమ్ ఇత్యయం ప్రస్పృతో జనః ।

అన్నస్యోపద్రవం పశ్య మృతో హి కిమశిష్యతి ॥ 108.14 ॥

యది భుక్తమిహాన్యేన దేహమన్యస్య గచ్ఛతి ।

దద్యాత్ ప్రవసతశ్చార్థం న తత్ పథ్యశనం భవేత్ ॥ 108.15 ॥

దానసంవననా హ్యేతే గ్రంథా మేధావిభిః కృతాః ।

యజస్వ దేహి దీక్షస్వ తపస్తప్యస్వ సన్త్వజ ॥ 108.16 ॥

స నాస్తి పరమిత్యేవ కురు బుద్ధిం మహామతే ।

ప్రత్యక్షం యత్తదాతిష్ఠ పరోక్షం పృష్ఠతః కురు ॥ 108.17 ॥

స తాం బుద్ధిం పురస్కృత్య సర్వలోకనిదర్శినీమ్ ।

రాజ్యం త్వం ప్రతిగృహ్ణిష్య భరతేన ప్రసాదితః ॥ 108.18 ॥ (2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే అష్టోత్తరశతతమస్కర్ణః



అథ నవోత్తరశతతమస్కర్ణః

జాబాలేస్తు వచశ్చృత్వా రామస్సత్యాత్మనాం వరః ।

ఉవాచ పరయా భక్త్యా స్వబుద్ధ్యా చావిపన్నయా ॥ 109.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః



అథ క్షమావ్రార్థనా - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ -

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

- శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

